

සංවර්ධන ලෝකරැකිය මණ්ඩලය - 2013

සංවර්ධන ලෝකරැකිය මණ්ඩලයේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1997 අංක 20 දරන සංවර්ධන ලෝකරැකිය මණ්ඩල පනතේ 14(3) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර මණ්ඩලයේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම් කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස මණ්ඩලයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් මණ්ඩලයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උප වගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්ව විගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්ව විගණනය කරනු ලැබේ.

2. මූල්‍ය ප්‍රකාශන

2.1 තත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2013 දෙසැම්බර් 31 දිනට සංවර්ධන ලොතරැය මණ්ඩලයේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නාවූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා ගිණුම්කරණ ප්‍රමිති අංක 12

සමාලෝචිත වර්ෂය තුළ මණ්ඩලය විසින් අත්පත් කර ගත් රු.90,679,944 ක් වූ දේපල පිරියත හා උපකරණ මත වන විලම්භිත බදු මූල්‍ය ප්‍රකාශනවල ගලපා නොතිබුණි.

(ආ) ශ්‍රී ලංකා ගිණුම්කරණ ප්‍රමිති අංක 18

ප්‍රමිතයට පටහැනිව එකතුකළ අගය මත බදු රු.448,943,791 ක් ඇතුළත් කර සමාලෝචිත වර්ෂයේ ලොතරැය ආදායම මූල්‍ය ප්‍රකාශනවල දක්වා තිබුණි.

2.2.2 ගිණුම්කරණ අඩුපාඩු

පහත සඳහන් ගිණුම්කරණ අඩුපාඩු නිරීක්ෂණය විය.

(අ) අලෙවි නියෝජිතයන් විසින් මණ්ඩලයේ තැන්පත් කර ඇති මුදල් ආයෝජනය කිරීමෙන් ඉකුත් වර්ෂ වෙනුවෙන් ලද පොළී රු.26,698,045 ක් ආදායමක් ලෙස හඳුනාගන්නවා වෙනුවට ගෙවිය යුතු බැරකමක් ලෙස සමාලෝචිත වර්ෂයේ මූල්‍ය ප්‍රකාශනවල දක්වා තිබුණි.

(ආ) මණ්ඩලයේ සේවකයන් සඳහා ප්‍රසාද දීමනා ලෙස ගෙවිය යුතු මුදල රු.2,052,000 ක් වුවත්, මණ්ඩලය විසින් රු.8,089,439 ක් ගෙවා තිබීම හේතුවෙන් වැඩිපුර ගෙවීම රු.6,037,439 ක් විය.

(ඇ) ලොතරැය අලෙවි නියෝජිතයන් සඳහා සියයට 50 ක් ආපසු අය කර ගැනීමේ පදනම මත ලබා දී ඇති යතුරු පැදි ණය වෙනුවෙන් 2013 දෙසැම්බර් 31 දිනට අයවිය යුතු ණය ශේෂය රු.845,797 ක් වුවද, අලෙවි ප්‍රවර්ධනය වෙනුවෙන් මණ්ඩලය දරා ඇති රු.815,412 ක් ද ඇතුළත් කර සමාලෝචිත වර්ෂය අවසානයට අයවිය යුතු ණය ශේෂය රු.1,661,209 ක් ලෙස මූල්‍ය ප්‍රකාශනවල දක්වා තිබුණි.

(ඈ) මණ්ඩලය විසින් ඇණවුම් කර 2008 අප්‍රේල් 22 දින මණ්ඩලය නමින් ලියාපදිංචි කර ඇති රු.8,095,000 ක් වටිනා ඩබල්කැබ් රථය එවකට සිටි සභාපතිවරයා විසින් සැපයුම්කාර සමාගමෙන් භාර ගෙන තිබුණ ද එය සමාලෝචිත වර්ෂයේ අවසාන දිනය වන විට ද මණ්ඩලය වෙත ලැබී නොතිබුණි. එම රථයේ වටිනාකම මූල්‍ය ප්‍රකාශනයන්හි දේපල පිරියත හා උපකරණ තුළ අන්තර්ගත කර අදාල වටිනාකම පුද්ගලික ආයතනයකට ගෙවිය යුතු

බැරකමක් ලෙසද දක්වා තිබුණ අතර ඩබල් කැබ් රථය සඳහා සමාලෝචිත වර්ෂයේ රු.1,619,000 ක ක්ෂය ප්‍රතිපාදන ද සලසා තිබුණි.

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම්

පහත සඳහන් අනුකූල නොවීම් නිරීක්ෂණය විය.

නීති, රීති, රෙගුලාසි සහ කළමනාකරණ තීරණවලට යොමුව

අනුකූල නොවීම්

(අ) 1997 අංක 20 දරන සංවර්ධන ලොතරැයි මණ්ඩල පනත
(i) 9 (1), (2) සහ (3) වගන්ති

පනතේ විධිවිධාන ප්‍රකාර ලොතරැයි සම්බන්ධයෙන් රීති සකස් කර විෂය භාර අමාත්‍යවරයාගේ අනුමැතිය ලබාගෙන ගැසට් පත්‍රයේ පල කිරීමෙන් තොරව ඉකුත් වර්ෂවලදී මෙන්ම සමාලෝචිත වර්ෂයේදීත් ලොතරැයි පවත්වාගෙන ගොස් තිබුණි.

(ii) 11 (1) වගන්තිය

පනතේ විධි විධාන ප්‍රකාරව ජනාධිපති අරමුදලට අරමුදල් උත්පාදනය කිරීමේ කාර්යය සඳහා ලොතරැයි පැවැත්වීම මණ්ඩලයේ කර්තව්‍ය වුව ද ඊට පටහැනිව මණ්ඩලය විසින් 2008 වර්ෂයේ සිට 2013 වර්ෂය දක්වා එසේ ජනාධිපති අරමුදලට ප්‍රේෂණය කිරීමෙන් තොරව රු.462,000,000 ක් දැයට කිරුළ උත්සවය පවත්වන දිස්ත්‍රික්කවල දිස්ත්‍රික් ලේකම්වරුන් වෙත ප්‍රේෂණය කර තිබුණි.

(iii) 18 (2) වගන්තිය

මෙම වගන්තියේ විධිවිධාන ප්‍රකාරව මුදල් විෂය භාර අමාත්‍යාංශ ලේකම්වරයාගේ අනුමැතිය ලබා ගැනීමෙන් තොරව ඉකුත් වර්ෂවලදී මෙන්ම සමාලෝචිත වර්ෂයේදී ද රු.8,699,452,431 ක් වූ මණ්ඩලයේ සියලුම වියදම් දරා තිබුණි.

(ආ) 1994 ජුනි මස 14 දිනැති අංක 95 දරන රාජ්‍ය ව්‍යාපාර දෙපාර්තමේන්තු චක්‍රලේඛ හා 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර යහපාලනය සඳහා වන මාර්ගෝපදේශ සංග්‍රහය

භාණ්ඩාගාර අනුමැතිය ලබා ගැනීමෙන් තොරව ඉකුත් වර්ෂවලදී මෙන්ම සමාලෝචිත වර්ෂයේදී ද දිරි දීමනා ලෙස රු.40,022,081 ක් ගෙවා තිබුණි.

(ඇ) 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛය

(i) 8.3.5 (උ) වගන්තිය

හිමිකමක් නොමැති නිලධාරීන් සඳහා නිල වාහන අනුයුක්ත කර ඉන්ධන වියදම් වෙනුවෙන් සමාලෝචිත වර්ෂයේ දී රු.1,252,560 ක් වැයකර තිබුණි.

- | | |
|--|--|
| (ii) 9.7 වගන්තිය | (i) මහා භාණ්ඩාගාරයේ අනුමැතිය ලබා ගැනීමෙන් තොරව ලොකරැයි දිනුම් ඇදීමේ සහභාගීත්ව දීමනා ලෙස සමාලෝචිත වර්ෂයේදී රු.18,080,640 ක් ගෙවා තිබුණි. |
| | (ii) භාණ්ඩාගාර අනුමැතියකින් තොරව සමාලෝචිත වර්ෂයේදී අලෙවි ප්‍රවර්ධන නිලධාරීන්ගේ දෛනික දීමනාව ලෙස රු.2,379,000 ක් ගෙවා තිබුණි. |
| | (iii) භාණ්ඩාගාර අනුමැතියකින් තොරව මණ්ඩලයේ 30 වන සංවත්සරය නිමිත්තෙන් රු.16,500,000 ක් වැයකර රන්කාසි 500 ක් මිලදී ගෙන තිබුණි. 2013 දෙසැම්බර් 31 දිනට සේවකයින් අතර රන්කාසි 230 ක් බෙදා දී තිබුණි. |
| (ඇ) 2009 ජූනි 01 දිනැති අංක 34 (1) දරන කළමනාකරණ සේවා වක්‍රලේඛය | වක්‍රලේඛයට පටහැනිව විවිධ ප්‍රමාණයන් (Rate) පදනම් කරගෙන රු.1,954,400 ක මුදලක් සමාලෝචිත වර්ෂයේදී සංයුක්ත දීමනා ලෙස ගෙවා තිබුණි. |
| (ඉ) 2008 දෙසැම්බර් 31 දිනැති අංක 142 දරන ජාතික අයවැය වක්‍රලේඛය | වක්‍රලේඛයට පටහැනිව සමාලෝචිත වර්ෂයේ උත්සව අත්තිකාරම් ලෙස වැඩිපුර ගෙවා තිබූ මුදල රු.970,000 ක් විය. |
| (ඊ) රජයේ ප්‍රසම්පාදන මාර්ගෝපදේශ සංග්‍රහය | |
| (i) 1.3.2 මාර්ගෝපදේශය | ප්‍රසම්පාදන පරිපාටියෙන් බැහැරව පෞද්ගලික සමාගමක් මගින් ලොකරැයි වර්ග දෙකකට අදාළව රු.176,305,920 ක් වටිනා ටිකට්පත් සමාලෝචිත වර්ෂයේදී මුද්‍රණය කරවාගෙන තිබුණි. |
| (ii) 3.4.1 මාර්ගෝපදේශය හා මාර්ගෝපදේශ සංග්‍රහයේ අතිරේක අංක 21 | විවෘත තරඟකාරී මිල ගණන් කැඳවීමකින් තොරව එකතුව රු.46,088,600 ක් වටිනා රන්කාසි සහ අලෙවි ප්‍රවර්ධන භාණ්ඩ වෙළඳපල මිල සැදහුම් ක්‍රමය යටතේ ප්‍රසම්පාදනය කර තිබුණි. |
| (iii) 4.2 මාර්ගෝපදේශය | ප්‍රසම්පාදන අස්ථිත්වය විසින් සියලුම ප්‍රසම්පාදනයන් ආවරණය වන පරිදි ප්‍රසම්පාදන සැලැස්මක් පිළියෙල කර නොතිබුණි. |

2.4 ලැබිය යුතු හා ගෙවිය යුතු ගිණුම්

පහත නිරීක්ෂණය කරනු ලැබේ.

මණ්ඩලයේ ප්‍රධාන කාර්යාලය සඳහා ගොඩනැගිල්ලක් කුලී පදනම මත ලබා ගැනීම පිණිස 2003 නොවැම්බර් 01 දින වෙළඳ අමාත්‍යාංශය වෙත රු.8,685,360 ක අත්තිකාරම් මුදලක් ගෙවා තිබුණ ද, පසුව මණ්ඩලය විසින් එම ගොඩනැගිල්ල කුලී පදනමට ලබා නොගැනීමට තීරණය කර තිබුණි. ගෙවන ලද අත්තිකාරම් මුදලින් තවදුරටත් ලැබිය යුතු රු.5,700,000 ක මුදල 2013 දෙසැම්බර් 31

දිනට අය වී නොතිබුණි. මණ්ඩලය විසින් මෙම මුදල අයකර ගැනීම සඳහා විධිමත් ක්‍රියාමාර්ගයක් ගෙන නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂය සඳහා මණ්ඩලයේ මෙහෙයුම් අතිරික්තය රු.මිලියන 2,126 ක් වූ අතර ඊට අනුරූපීව ඉකුත් වර්ෂයේ අතිරික්තය රු.මිලියන 1,938 කි. ඒ අනුව, පසුගිය වර්ෂයට සාපේක්ෂව රු. මිලියන 188 ක හෙවත් සියයට 9.7 ක වර්ධනයක් පෙන්නුම් කෙරුණි.

4. මෙහෙයුම් සමාලෝචනය

4.1 කළමනාකරණ අකාර්යක්ෂමතා

පහත සඳහන් කරුණු නිරීක්ෂණය කරනු ලැබේ.

(අ) මණ්ඩලයේ 30 වන සංවත්සරයට සමගාමීව සංවත්සර වාසනා ලොතරැයපතක් වෙළඳපලට ඉදිරිපත් කර තිබුණි. එම ලොතරැයපත්වලින් 3,054,480 ක අලෙවි ඉලක්කයක් අපේක්ෂා කළද තත්‍ය අලෙවිය ලොතරැයපත් 1,337,220 ක් එනම් සියයට 44 ක් වූ අතර ජයග්‍රහකයින් 3,809 ක් පමණක් බිහිකර තිබුණි. අපේක්ෂිත අලෙවි ඉලක්කය සපුරාගැනීම සඳහා රු.8,000,000 ක ප්‍රචාරණ වියදමක් ඇස්තමේන්තු කර තිබුණද, තථ්‍ය වියදම රු.10,967,877 ක් වූයෙන් ප්‍රචාරණ වියදම සියයට 37 කින් ඉහළ ගොස් තිබුණ ද අලෙවි ඉලක්කය සපුරා ගැනීමට නොහැකි වී තිබුණි.

(ආ) මණ්ඩලය විසින් සමාලෝචිත වර්ෂයේ පවත්වන ලද හයිවේ ඩ්‍රීම් (Highway Dream) ලොතරැයිය මඟින් රු.292,150,400 ක ශුද්ධ අලෙවි ආදායමක් උපයා තිබුණද ශුද්ධ ආදායමෙන් රු.250,150,400 ක් එනම් සියයට 85ක් ත්‍යාග සඳහා වෙන්කර තිබුණ අතර අනෙකුත් සෘජු වියදම් හා ගණනය කළ හැකි අදාළ පිරිවැය අඩුකළ පසු ජනාධිපති අරමුදල වෙත ප්‍රේෂණය කළ හැකි මුදල රු.6,228,053ක් එනම්, ආදායමින් සියයට 2 ක් පමණ අඩු අගයක් විය.

(ඇ) ප්‍රසම්පාදන ක්‍රියාවලියෙන් පරිබාහිරව මණ්ඩලයේ ලොතරැයිය දිනුම් ඇදීමේ පරිගනක පද්ධතිය ක්‍රියාත්මක කිරීම සඳහා මෘදුකාංග සැපයුම්කරුවකු තෝරාගෙන 2009 සිට 2014 දක්වා වසර 05 ක සේවා ගිවිසුමකට එළඹ තිබූ අතර, 2013 දෙසැම්බර් 31 දිනට එම සමාගමට ගෙවා තිබූ මුදල රු.58,511,176 ක් විය.

(ඈ) ක්ෂණික ලොතරැයිය පත් මුද්‍රණය සම්බන්ධයෙන් කොන්ත්‍රාත්කරු සමඟ එළඹ ඇති ගිවිසුම ප්‍රකාරව ඉහළ ගුණාත්මකයන් හා නිවැරදිතාවයන් යුක්ත ටිකට්පත් සැපයිය යුතු වුවත් කොන්ත්‍රාත්කරු විසින් අවස්ථා ගණනාවකදී ඒ අනුව ක්‍රියා කර නොතිබුණද, මණ්ඩලය විසින් ප්‍රසම්පාදන මාර්ගෝපදේශ සංග්‍රහයේ 8.11.4.(අ) සහ (ආ) ප්‍රකාරව කොන්ත්‍රාත්කරු සම්බන්ධයෙන් කටයුතු කර නොතිබුණි. ඉකුත් වර්ෂයට සාපේක්ෂව සමාලෝචිත වර්ෂයේ ක්ෂණික ලොතරැයිය අලෙවි ආදායම රු.173,199,718 කින් එනම් සියයට 29 කින් පහළ යාමට මෙය හේතුවක් වී තිබූ බව නිරීක්ෂණය විය.

4.2 මෙහෙයුම් අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) අධ්‍යක්ෂ මණ්ඩල අනුමැතියකින් සහ සුරක්ෂණයක් ලබාගැනීමෙන් තොරව එකතුව රු.2,241,727,950 ක “සුපර් බෝල්” හා “හයිවේ ස්‍රීම්” ටිකට්පත් ණය පදනම මත අලෙවි කර තිබුණි.
- (ආ) පහත දැක්වෙන පරිදි 2012 වර්ෂයේදී ලොකරැයි ආදායමෙන් සියයට 19 ක ප්‍රමාණයක් ජනාධිපති අරමුදලට බැර කර තිබුණද, එය සමාලෝචිත වර්ෂයේදී සියයට 17 දක්වා අඩුවී තිබුණි.

වර්ෂය	ලොකරැයි ආදායම	ජනාධිපති අරමුදලට යැවිය හැකි මුදල	ප්‍රතිශතයක් ලෙස -----
	රු. මිලියන	රු. මිලියන	
2012	8,624	1,657	19
2013	10,611	1,811	17

- (ඇ) 2011 පෙබරවාරි 11 දිනැති අංක පීඊඩී-57 දරන රාජ්‍ය ව්‍යාපාර වක්‍රලේඛයේ 2 වන වගන්තිය ප්‍රකාරව මණ්ඩලයේ වාර්ෂික ප්‍රවාරණ වැඩසටහන සඳහා රාජ්‍ය ව්‍යාපාර දෙපාර්තමේන්තුවේ අනුමැතිය ලබාගෙන නොතිබුණි. එසේම, එම වක්‍රලේඛයේ 6 (iii) හා (iv) වගන්ති ප්‍රකාරව රජයට පරිබාහිර පාර්ශවයන් වෙත ලබාදෙන රු.100,000 ඉක්මවූ අනුග්‍රහයන් සඳහා සහ ඕනෑම පාර්ශවයක් වෙත ලබාදෙන රුපියල් මිලියන 2 ඉක්මවූ අනුග්‍රහයන් සඳහා මුදල් හා ක්‍රම සම්පාදන අමාත්‍යවරයාගේ අනුමැතිය ලබාගෙන නොතිබුණි.
- (ඈ) අලෙවි ප්‍රවාරණය යටතේ අනුග්‍රාහකත්ව හා ආධාර ලබාදීමේදී අයිතම තෝරා ගැනීම හා ඒවාට ලබාදෙන ආධාර ප්‍රමාණය තීරණය කිරීමේ නිර්ණායක මණ්ඩලය විසින් හඳුන්වාදී නොතිබුණි. අනුග්‍රාහකත්ව හා ආධාර ලබා දී තිබූ අවස්ථා කිහිපයක් පහත දැක්වේ.
 - (i) “සභාපති වැය විෂය” ගිණුම යටතේ සමාලෝචිත වර්ෂයේ රු.2,572,225 ක අනුග්‍රාහකත්ව හා ආධාර ලබාදී තිබුණ අතර ඉන් රු.1,500,000 ක් එනම් මුළු වියදමින් සියයට 60 ක් අනුග්‍රාහක අවස්ථා තුනකට ලබා දී තිබුණි.
 - (ii) “සාමාන්‍ය ප්‍රවාරණ වියදම්” ගිණුමෙන් සමාලෝචිත වර්ෂයේදී රු.64,773,026 ක් අනුග්‍රාහක කටයුතු සඳහා වැයකර තිබුණු අතර ඉන් අයිතම 30 ක් සඳහා වැය කර තිබූ මුදල රු.200,000 සිට රු.3,500,000 අතර පරාසයක විය.
 - (iii) සාමූහික ප්‍රවාරණ වියදම් සඳහා සමාලෝචිත වර්ෂය තුළ මණ්ඩලය විසින් රු.69,064,164 ක් වැය කර තිබුණු අතර ඉන් සියයට 74 ක් එනම් රු.50,939,998 ක් අයිතම 08ක් වෙනුවෙන් වැය කර තිබූ අතර එය රු.300,000 සිට රු.19,900,000 අතර පරාසයක වියදම් වලින් සමන්විත විය. ඒ අතරින් පෞද්ගලික සංවිධානයක ඉල්ලීම පරිදි උතුරු ප්‍රදේශයේ සංගීත ප්‍රසංග පැවැත්වීම වෙනුවෙන් වැය කර තිබූ මුදල රු.19,900,000 කි.
- (ඉ) මූල්‍ය ප්‍රකාශනවල බෙදාහැරීමේ වියදම් යටතේ දැක්වෙන ලොකරැයි ප්‍රවාරණ වියදම් හා සාමාන්‍ය ප්‍රවාරණ වියදම් වල එකතුව අලෙවි ආදායම සමඟ සැසඳීමේදී ඉකුත් වර්ෂයේ මුළු ප්‍රවාරණ වියදම් රුපියලකට රු. 27.69 ක අලෙවි ආදායමක් උපයාගෙන තිබුණ ද සමාලෝචිත වර්ෂයේ එම අගය රු.25.15 ක් වූයෙන් ඉකුත් වර්ෂයට සාපේක්ෂව ප්‍රවාරණ වියදම් රුපියලකින් උපයා තිබූ අලෙවි ආදායම රු. 2.54 කින් පහත වැටී තිබුණි.

- (ඊ) සමාලෝචිත වර්ෂයේ දිනුම් ඇදීම සඳහා මුද්‍රණය කරන ලද ටිකට්පත් 671,887,900 ක් සඳහා වූ පිරිවැය රු.410,016,327 ක් වූ අතර, අලෙවි නොවූ ටිකට්පත් සංඛ්‍යාව 83,176,950 ක් විය. එහි පිරිවැය රු.45,656,399 ක් වූ අතර, එය මුළු ටිකට්පත් පිරිවැයෙන් සියයට 11 ක් විය.

4.3 මතභේදයට තුඩුදෙන ගනුදෙනු

පහත සඳහන් නිරීක්ෂණ කරනු ලැබේ.

- (අ) අධ්‍යක්ෂ මණ්ඩල අනුමැතියකින් හා විධිමත් ගිවිසුමකට එළඹීමෙන් තොරව වෙබ් අඩවියකට මණ්ඩලයේ වෙළඳ නාම සහ මණ්ඩලයේ නිල ලාංඡනය (Trade name and Logo) ප්‍රදර්ශනය කිරීම සඳහා සමාලෝචිත වර්ෂයේදී රු.1,200,000 ක් ගෙවා තිබුණි.
- (ආ) මණ්ඩලය සඳහා පරිගණක තොරතුරු පද්ධතියක් බාහිර පාර්ශවයක් මගින් නිර්මාණය කරගැනීමට අවශ්‍ය මූලික කටයුතු ඉටුකර ගැනීමට විධිමත් පරිදි ප්‍රසිද්ධ දැන්වීම් පලකිරීමෙන් තොරව උපදේශකයෙකු කොන්ත්‍රාත් පදනමට බඳවාගෙන තිබුණි. අදාළ කාර්යය නිම කිරීම සඳහා නිශ්චිත කාල රාමුවක් මණ්ඩලය විසින් උපදේශක වෙත ලබා දී නොතිබුණ අතර උපදේශක විසින් ලබාදුන් කාල රාමුව අනුව 2013 වර්ෂය තුළ නිමකළ යුතු වැඩ කොටස් 2014 මාර්තු 31 දින වන විටත් නිමවී නොතිබුණි. මණ්ඩලය විසින් උපදේශක වෙත 2012 දෙසැම්බර් සිට 2013 දෙසැම්බර් 31 දක්වා රු.1,005,000 ක දීමනාවක් ගෙවා තිබුණි.

4.4 නිශ්ක්‍රීය හා ඌන උපයෝජිත වත්කම්

පහත සඳහන් නිරීක්ෂණ කරනු ලැබේ.

- (අ) මණ්ඩලය විසින් 2010 වර්ෂයේදී රු.38,752,448 ක් වැය කර ලොතරැයි දිනුම් ඇදීම් රුගත කිරීම සඳහා විත්‍රාගාරයක් ඉදිකර තිබුණද එම විත්‍රාගාරය රුගත කිරීම් කටයුතු සඳහා යොදාගෙන නොතිබුණි.
- (ආ) වර්ෂ 3 න් 10 න් අතර කාලයක සිට එකතු වටිනාකම රු.1,698,310 ක් වූ අලෙවි ප්‍රවර්ධන භාණ්ඩ වර්ග 14 ක් ගබඩාවේ පැවතුණි.
- (ඇ) ක්ෂණික ලොතරැයිපත් නොග සම්බන්ධයෙන් 2013 ජූලි 13 දින විගණන පරීක්ෂාවේදී තරඟ වාර 15 කට අදාළ පිරිවැය රු.3,427,500 ක්වූ ටිකට් පත් 3,857,457 ක් වසර 01 සිට වසර 04 කාලයක සිට නිකුත් නොවී ගබඩාවේ පැවතුණි.

4.5 හඳුනාගන්නා ලද පාඩු

පහත සඳහන් නිරීක්ෂණ කරනු ලැබේ.

- (අ) ප්‍රසම්පාදන ක්‍රියාවලිය අනුගමනය කිරීමෙන් තොරව 2009 වර්ෂයේ සිට තෝරාගත් පෞද්ගලික සමාගමක් වෙතින් ශනිදා වාසනාව හා සංවර්ධන වාසනාව ලොතරැයි පතක් ශත 56 බැගින් මුද්‍රණය කරනු ලැබේ. ප්‍රසම්පාදන ක්‍රියාවලිය තුළින් තෝරාගනු ලැබූ සමාගමක් ජයෝදා ටිකට්පතක් 2010 වර්ෂයේ සිට 2013 දෙසැම්බර් 31 දක්වා ශත 48 බැගින් මුද්‍රණය කරනු ලැබේ. මේ අනුව ප්‍රසම්පාදන ක්‍රියාවලිය අනුව තෝරාගනු ලැබූ සැපයුම්කරුවකු මගින් ශනිදා වාසනාව සහ සංවර්ධන වාසනාව ටිකට්පත් මුද්‍රණය කරවා ගැනීමට ක්‍රියා කලේ නම් එක් ටිකට්පතක් අවම වශයෙන් ශත 48 බැගින් මුද්‍රණය කරවා ගැනීමට තිබුණේය යන පදනම මත ගණනය කළ විට 2009 වර්ෂයේ සිට 2013 දෙසැම්බර් 31 දක්වා මණ්ඩලයට සිදුවී ඇති ගණනය කළ හැකි පාඩුව රු.74,922,840 ක් විය.

(ආ) විධිමත් පරිදි මිල ගණන් කැඳවීමෙන් තොරව හයිවේ ක්‍රීම් (Highway Dream) විකට්පන මුද්‍රණය කරවා ගැනීම නිසා මණ්ඩලයට සිදු වී ඇති ගණනය කළ හැකි පාඩුව රු.1,492,260 ක් බව නිරීක්ෂණය විය.

4.6 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

(අ) අනුමත කාර්ය මණ්ඩලය 190 ක් වුවද, තථ්‍ය කාර්ය මණ්ඩලය 229 ක් විය. ඒ අනුව, 2013 දෙසැම්බර් 31 දිනට මණ්ඩලයේ අනුමත කාර්ය මණ්ඩලයේ පුරප්පාඩු 06 ක් පැවති අතර අතිරික්ත සංඛ්‍යාව 45 ක් විය.

(ආ) කළමනාකරණ සේවා දෙපාර්තමේන්තුවේ අනුමැතිය ලබාගැනීමෙන් තොරව 2012 මාර්තු 06 දින සිට 2013 දෙසැම්බර් 31 දින අතර කාලය තුළ නිලධාරීන් 15 දෙනෙකු කොන්ත්‍රාත් පදනම යටතේ සේවයේ යොදවාගෙන තිබූ අතර ඉන් නිලධාරීන් 14 දෙනෙකු සඳහා මණ්ඩලය මගින් තීරණය කර ගෙවනු ලබන මාසික දීමනාවට අමතරව ස්ථිර කාර්ය මණ්ඩලයට ගෙවනු ලබන ප්‍රසාද දීමනා, දිරි දීමනා හා වෛද්‍ය දීමනා වශයෙන් 2013 ජනවාරි සිට දෙසැම්බර් 31 දක්වා කාලයට අදාළව රු.2,533,696 ක් ද නිලධාරීන් 13 දෙනෙකු සඳහා සංවත්සර සැමරුම් වෙනුවෙන් රන්කාසි 13 ක්ද ලබාදී තිබුණි.

(ඇ) චක්‍රලේඛ විධිවිධානවලට පටහැනිව විධිමත් අනුමැතියකින් තොරව කොන්ත්‍රාත් පදනමින් රහස්‍ය ලේකම් හා අලෙවි උපදේශක තනතුරු සඳහා නිලධාරීන් දෙදෙනෙකු බඳවාගෙන තිබුණු අතර, විධිමත් බඳවා ගැනීමේ පරිපාටියෙන් තොරව ප්‍රධාන ආරක්ෂක නිලධාරියා බඳවා ගෙන තිබුණි. තවද, 2003 ජූනි 02 දිනැති අංක 12 දරන යහපාලනය සඳහා වූ මාර්ගෝපදේශ සංග්‍රහයට පටහැනිව ආරක්ෂක නිලධාරියෙකු වෙනත් ආයතනයකට මුදා හැර තිබුණි.

5. ගිණුම් කටයුතුභාවය හා යහපාලනය

5.1 ප්‍රසම්පාදනය

පහත සඳහන් නිරීක්ෂණ කරනු ලැබේ.

(අ) විවෘත තරඟකාරී මිලගණන් කැඳවීමකින් තොරව සැපයුම්කරුවන් දෙදෙනෙකුගේ මිල ගණන් පමණක් සැලකිල්ලට ගෙන, අලෙවි ප්‍රවර්ධන කටයුතු සඳහා රු.16,598,600 ක් වැයකර පාපැදි 1000 ක් හා රෝද පුටු 204 ක් මිලදීගෙන තිබුණි.

(ආ) ටී-ෂර්ට් 16,000 ක් හා හිස්වැසුම් 15,000 ක් මිලදීගැනීම සඳහා පළමුවර මිලගණන් කැඳවා තාක්ෂණ ඇගයීම් කමිටුව මගින් මිලදී ගැනීම සඳහා නිර්දේශ ලබාදී තිබියදීත් කිසිදු පැහැදිලි හේතු දැක්වීමකින් තොරව එම මිල ගණන් ප්‍රතික්ෂේප කර නැවත වරක් මිල ගණන් කැඳවා වෙනත් සැපයුම්කරුවෙකුගෙන් මිලදී ගෙන තිබුණි. ඒ අනුව, පළමුවර මිල ගණන් පිළිබඳ තාක්ෂණ ඇගයීම් කමිටු නිර්දේශ ලැබී තිබූ ආයතනයේ මිල ගණන් හා දෙවන වර මිල ගණන් සැසඳීමේදී රු.2,670,000 ක වැඩිපුර මුදලක් මණ්ඩලයට ගෙවන්නට සිදු වී තිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු, මණ්ඩලයේ සභාපතිවරයාගේ අවධානයට වරින් වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතු වේ.

- (අ) ගිණුම්කරණය
- (ආ) මානව සම්පත් කළමනාකරණය
- (ඇ) වත්කම් කළමනාකරණය
- (ඈ) වියදම් කළමනාකරණය